



# EESL ଜିଇଏଫ ସହ ଭାଗିଦାରିତା 454 ମିଲିଅନ ଡଲାର ‘ଉର୍ଜା କ୍ଷମତା ପାଇଁ ବଜାର ସୃଜନ’ ପରିଯୋଜନା ଆରମ୍ଭ

Posted On: 01 NOV 2017 3:09PM by PIB Bhubaneswar

କମ ଉତ୍ପାଦନ ଅର୍ଥବ୍ୟବସ୍ଥାର ନିର୍ମାଣ ଏବଂ ଉର୍ଜା କାର୍ଯ୍ୟକ୍ରମର ଅନୁପାଳନରେ ଭାରତର ପ୍ରୟାସକୁ ଦେଖି ଗ୍ଲୋବାଲ ଏନର୍ଜିମେଣ୍ଟ ଫାସିଲିଟି (GEF) ଉର୍ଜା ମନ୍ତ୍ରାଳୟ ଅଧୀନସ୍ଥ ଏନର୍ଜୀ ଏଫିସିଏନ୍ସି ସର୍ଭିସେସ ଲିମିଟେଡ (EESL) ସହିତ ଭାଗିଦାରିଆ ଆରମ୍ଭ କରିଛି । ଏହି ପରିଯୋଜନାକୁ ମୋଟ ଉପରେ 454 ମିଲିଅନ ଡଲାରର ଅର୍ଥ ପ୍ରାପ୍ତ ହେବ । ଏଥିରୁ ଜିଇଏଫ 20 ମିଲିଅନ ଡଲାରର ଅନୁଦାନ ପ୍ରଦାନ କରିବ ଏବଂ 434 ମିଲିଅନ ଡଲାର ରଶ ଓ ଇକ୍ସିଟି ରୂପରେ ମିଳିବ । ଏଥିରେ ଏସିଆ ବିକାଶ ବ୍ୟାଙ୍କ ଦ୍ଵାରା ଦିଆଯାଉଥିବା 200 ମିଲିଅନ ଡଲାରର ରଶ ମଧ୍ୟ ସାମିଲ ରହିଛି ।

ଏହି ଅବସରରେ ଉର୍ଜା ସଚିବ ଶ୍ରୀ ଅଜୟ କୁମାର ଭଟ୍ଟା କହିଥିଲେ ଯେ ସମ୍ପ୍ରତି ଭାରତର ଦୁଇ ତୃତୀୟାଂଶ ଉର୍ଜାର ଉତ୍ପାଦନ ଜୀବାଣୁ ଇନ୍ଦନ (ଫସିଲ ଫ୍ୟୁଏଲ) ଉପରେ ଆଧାରିତ । ସେ କହିଲେ ଯେ 2030 ସୁଦ୍ଧା ମୋଟ କ୍ଷମତାର 40 ପ୍ରତିଶତ ସ୍ଵଚ୍ଛ ଉର୍ଜା ସଂସାଧନ ଲାଭ କରିବା ଭାରତର ଲକ୍ଷ୍ୟ ।

ପରିବେଶ, ଜଙ୍ଗଲ ଏବଂ ଜଳବାୟୁ ପରିବର୍ତ୍ତନ ମନ୍ତ୍ରାଳୟର ସଚିବ ଶ୍ରୀ ଅନିଲ କୁମାର ଜୈନ କହିଲେ ଯେ ଭାରତରେ ଉର୍ଜା ଦକ୍ଷତା ବଜାରର ଆକାର ପାଖାପାଖି 23 ବିଲିଅନ ଡଲାର । ଏହିପରି ପଦକ୍ଷେପ ଗ୍ରହଣ କରିବା ଫଳରେ ଅନେକ ଲାଭ ମିଳିପାରିବ ।

ଜିଇଏଫର ଅଧ୍ୟକ୍ଷ ଏବଂ ମୁଖ୍ୟ କାର୍ଯ୍ୟନିର୍ବାହୀ ଅଧିକାରୀ ସୁଶ୍ରୀ ନାଓକୋ ଇଶୀ କହିଲେ ଯେ ଇଇଏସଏଲ ତଥା ଭାରତ ସରକାରଙ୍କ ଦୃଢ଼ ନେତୃତ୍ଵରେ ସ୍ଵଚ୍ଛ ଉର୍ଜା ପ୍ରାଦ୍ୟୋଗିକୀମାନଙ୍କ ଦ୍ଵାରା ଭାରତର ବିକାଶରେ ଅନେକ ସହାୟତା ମିଳିବ ।

ଏସିଆ ବିକାଶ ବ୍ୟାଙ୍କର ଭାରତ ମିଶନର ନିର୍ଦ୍ଦେଶକ କେନିସି ଯୋକୋୟାମା କହିଲେ ଯେ ଏସିଆ ବିକାଶ ବ୍ୟାଙ୍କ ଇଇଏସଏଲ ସହିତ ଭାରତରେ ଉର୍ଜା ଦକ୍ଷତା ପରିଯୋଜନା ଚାଲୁକରିବା ପାଇଁ ଭାଗିଦାରିଆ କରିବ, ଯାହା ଫଳରେ କି ଜଳବାୟୁ ପରିବର୍ତ୍ତନ ଭଳି ଆହ୍ଵାନର ମୁକାବିଲା କରାଯାଇ ପାରିବ ଏବଂ ଦେଶରେ ରୋଜଗାର ସୃଷ୍ଟି ବୃଦ୍ଧି ପାଇବ ।

ଜାତିସଂଘ ପରିବେଶ ବିଭାଗର ଶ୍ରୀ ଜିୟୋର୍ଡୀ କୋଡବିଲ କହିଲେ ଯେ ଏହି ପରିଯୋଜନାର ଉଦ୍ଦେଶ୍ୟ ହେଉଛି ଉର୍ଜା ଦକ୍ଷତାର ପ୍ରୟାସକୁ ବୃଦ୍ଧି କରିବା । ଯାହା ଫଳରେ କି ବିକାଶ ଲକ୍ଷ୍ୟକୁ ପ୍ରାପ୍ତ କରାଯାଇ ପାରିବ ।

ଏହି ଅବସରରେ ଉର୍ଜା ମନ୍ତ୍ରାଳୟର ଆର୍ଥିକ ପରାମର୍ଶ ଦାତା ଶ୍ରୀ ରାଜ ପାଲ, ଇଇଏସଏଲର ପ୍ରବନ୍ଧ ନିର୍ଦ୍ଦେଶକ ଶ୍ରୀ ସୌରଭ କୁମାର ତଥା ଉର୍ଜା ମନ୍ତ୍ରାଳୟ ଏବଂ ଏହାର ଅଧୀନସ୍ଥ ରାଷ୍ଟ୍ରାୟତ ଉଦ୍ୟୋଗର ବରିଷ୍ଠ ଅଧିକାରୀ ମଧ୍ୟ ଉପସ୍ଥିତ ଥିଲେ ।

\*\*\*\*\*

(Release ID: 1508008) Visitor Counter : 4

